



34వ వార్డు ఎర్రకుంట వాగు పూడికతీత పనులు ప్రారంభం

జాతీయ తెలుగు దినపత్రిక

ప్రజాజ్యోతి

ప్రతి అక్షరం ప్రజల కోసం

నల్లగొండ

సూర్యాపేట - యాదాద్రి భువనగిరి

ఆదివారం 28-6-2026 www.prajajyothinews.com పేజీలు : 8

నేడు పల్స్ పోలియో

నల్లగొండ, జూన్ 27

జిల్లాలో ఆదివారం పల్స్ పోలియో కార్యక్రమాన్ని నిర్వహించనున్నారు. జిల్లాలో ఐదేళ్లలోపు చిన్నారులకు పోలియో చుక్కలు వేయనున్నారు. వీరి కోసం జిల్లా ప్రభుత్వ జనరల్ ఆసుపత్రి, ఏరియా ఆసుపత్రులతోపాటు ఆరోగ్య కేంద్రాల్లోనూ, ఆరు అర్బన్ హెల్త్ సెంటర్లలో పల్స్ పోలియో చుక్కలు వేసేందుకు ఏర్పాట్లు చేశారు. బస్టాండ్లు, రైల్వేస్టేషన్లలో కూడా చుక్కలు వేసేందుకు ఏర్పాట్లు చేసినట్లు తెలిసింది. జిల్లా వైద్య ఆరోగ్యశాఖ పల్స్ పోలియో కార్యక్రమాన్ని విజయవంతం చేసేందుకు గతంలో విస్తృత ప్రచారం నిర్వహించేది. ఎక్కడక్కడ, ఇటుక బట్టీలు, సంచార జాతులు ఉండే, జాతరలు, సంతలు నిర్వహించే ప్రాంతాల్లో ప్రత్యేక కేంద్రాలను ఏర్పాటు చేసి ఆయా ప్రాంతాల్లో అర్బులైన చిన్నారులందరికీ పోలియో చుక్కలు వేయించేలా తల్లిదండ్రులను చైతన్యపరిచేవారు. అక్కడక్కడ బ్యానర్లు, ఫ్లెక్సీలను ఏర్పాటు చేయడంతోపాటు మీడియా సహావేశాలను ఏర్పాటు చేసి జిల్లాలో ఎంత మంది చిన్నారులున్నారు.. వారందరికీ ఎక్కడెక్కడ

చుక్కలు వేసేందుకు ఎన్ని కేంద్రాలను ఏర్పాటు చేశాము, ఎంతమంది సిబ్బంది ఈ కార్యక్రమంలో పాల్గొంటున్నారనే సమాచారాన్ని ముందస్తుగా వెల్లడించేవారు. ముందస్తు ర్యాలీలు నిర్వహించి అంగవైకల్యం నుంచి పిల్లలను కాపాడుకునేందుకు ప్రతి చిన్నారి తల్లిదండ్రులు విధిగా పోలియో చుక్కలను వేయించాలని, ప్రభుత్వం ఉచితంగా ఈ మందును పంపిణీ చేస్తుందని ప్రచారం చేసేవారు.



ప్రచారంలోపంతో
అయోమయం



చట్టాలపై అవగాహన పెంచుకోండి
వ్యసనాలకు దూరంగా ఉండండి

- సీనియర్ సివిల్ జడ్జి సురేష్-ప్రిన్సిపల్ జూనియర్ సివిల్ జడ్జి భవ్య

ఓటర్ల జాబితా పారదర్శకతే లక్ష్యం

- కాంగ్రెస్ శ్రేణులకు ఎమ్మెల్యే జై వీర్ రెడ్డి కీలక దిశా నిర్దేశం

హాళియా, జూన్ 27 (ప్రజా జ్యోతి):

నాగార్జునసాగర్ నియోజకవర్గంలో ఓటర్ల జాబితా ప్రత్యేక సమగ్ర సవరణ (సర్) కార్యక్రమాన్ని అత్యంత పారదర్శకంగా నిర్వహించడమే లక్ష్యంగా స్థానిక శాసనసభ్యులు కుందూరు జైవీర్ రెడ్డి కాంగ్రెస్ పార్టీ



3
లో..

4
లో..

మృతుని కుటుంబానికి పరమార్థ



నాగారం జూన్ 27 ప్రజా జ్యోతి:

నాగారం మండల పరిధిలోని నాగారం బంగ్లా గ్రామానికి చెందిన విద్యుత్ గ్రేడ్-2 ఆపరేటర్ కన్నేబోయిన విజయ్ కుమార్ ఇటీవల పిడుగు పాటుకు మృతి చెందగా మాజీ మంత్రి, ఎమ్మెల్యే గుంటకండ్ల జగదీష్ రెడ్డి, తుంగతుర్తి మాజీ శాసనసభ్యులు గాదారి కిషోర్ కుమార్ చిత్రపటానికి పూలమాలలు వేసి నివాళులర్పించారు. అనంతరం కుటుంబ సభ్యులను పరామర్శించారు. కార్యక్రమంలో తిరుమలగిరి మున్సిపల్ చైర్మన్ సంకేపల్లి రఘునందన్ రెడ్డి, మాజీ జిల్లా పరిషత్ వైస్ చైర్మన్ వెంకటనారాయణ గౌడ్, మండల పార్టీ అధ్యక్షులు కల్లెట్లపల్లి ఉప్పలయ్య, ఉపాధ్యక్షులు దోమల బాలమల్లు, మండల నాయకులు చంద్రమౌళి, కుర్రం వెంకన్న, గ్రామ శాఖ అధ్యక్షులు కన్నేబోయిన మల్లేష్ కుమార్, వేణు రెడ్డి, తదితరులు పాల్గొన్నారు.

ప్రీ ప్రైవరీ ఇన్స్ట్రక్టర్

ఎంపికలో రాజకీయ జోక్యం తగదు

-ఆర్టికల్ వివరణ వ్రతం లండన్ జేస్సున్న బిఆర్ఎస్ నాయకులు



హుజూర్ నగర్ జూన్ 27 (ప్రజా జ్యోతి): ప్రీ ప్రైవరీ ఇన్స్ట్రక్టర్ పోస్టులలో మెరిట్ ప్రకారం జిల్లా విద్యా శాఖాధికారి నియామకాలు జరపాలని రాజకీయ ఒత్తిళ్లకు తలబగ్గొద్దని బిఆర్ఎస్ నియోజకవర్గాల నాయకుడు రాపోలు నవీన్ కుమార్ కోరారు. శనివారం ప్రీ ప్రైవరీ ఇన్స్ట్రక్టర్ పోస్టులలో అవకతవకలు జరుగుతున్నాయని

బిఆర్ఎస్ పార్టీ ఆధ్వర్యంలో ఆర్టికల్ ను కలిసి వినతివ్రతం అందజేశారు. అనంతరం నవీన్ మాట్లాడుతూ... కేవలం ఎనిమిది వేల జీతానికి అనేక మంది నిరుద్యోగులు దరఖాస్తు చేసుకొని ఉన్నారని వారిలో మెరిట్ ఉన్న వారిని పరిశీలన చేసి అర్హులకు ఇన్స్ట్రక్టర్ పోస్టులు ఇవ్వాలని అధికార పార్టీ, ప్రతిపక్ష పార్టీ చూడకుండా మెరిట్ కు ప్రాధాన్యత ఇవ్వాలని కోరారు. కార్యక్రమంలో మాజీ జడ్పీటీసీ జగన్ నాయక్, మాజీ మండల పార్టీ అధ్యక్షులు గుగులోత్ కృష్ణ నాయక్, నగేష్ రాథోడ్, పల్లవంగా నాగరాజు, రామ్, సైదులు, ముల్లూల పల్లి రాంబాబు, దొంతగాని శ్రీనివాస్ గౌడ్, తతెళ్ళ నాగార్జున, పిల్లల సునీల్, సాయి, బారెడ్డి అఖిల్ రెడ్డి, వీర్ల అంజి తదితరులు పాల్గొన్నారు.

రైతు భరోసా దరఖాస్తుల స్వీకరణ

సూతనకల్.. జూన్ 27 (ప్రజా జ్యోతి):



కార్డు బ్యాంకు అకౌంట్ పుస్తకం జిరాక్స్ కాపీలతో దరఖాస్తు చేసుకోవాలని సూచించారు. అర్హులైన రైతులు ఇట్టి అవకాశాన్ని సద్వినియోగం చేసుకొని నిర్ణీత గడువులోగా దరఖాస్తు చేసుకోవాలన్నారు.

సమగ్ర ఓటరు జాబితా సవరణ ప్రక్రియకు ప్రజలందరూ సహకరించాలి

-బిజెపి పట్టణ అధ్యక్షుడు కొండ హరీష్ గౌడ్

హుజూర్ నగర్ జూన్ 27 (ప్రజా జ్యోతి):

సమగ్ర ఓటరు జాబితా సవరణ ప్రక్రియకు ప్రజలందరూ సహకరించాలని బిజెపి పట్టణ అధ్యక్షుడు కొండ హరీష్ గౌడ్ కోరారు. శనివారం పట్టణంలోని 232 పోలింగ్ బూత్ నందు బి ఎల్ ఓ తో కలిసి ఇంటింటి ఓటర్ల సమగ్ర సవరణ సర్వేలో పాల్గొని ఓటర్లకు ఎన్యూమరేషన్ ఫారాలను అనంతరం ఆయన మాట్లాడుతూ ప్రత్యేక ఓటర్ల సమగ్ర సవరణ అనే ప్రక్రియ దేశవ్యాప్తంగా జరుగుతుందని అన్నారు. రెండు ఓట్లు ఉన్నటువంటి వాళ్ళు తీసివేసి పూర్తి పారదర్శకంగా ఓటర్ల జాబితాను తయారు చేయడమే సర్ కార్యక్రమం యొక్క లక్ష్యమని తెలిపారు. కార్యక్రమంలో జిల్లా కోశాధికారి తాళ్ల నరేందర్ రెడ్డి, ఐల సిసింద్రి, స్థానిక ఓటర్లు కొమ్మగాని వెంకటేశ్వర్లు, పరిమిశెట్టి మంగమ్మ, ఆకుల కవిత, లింగం



విజయలక్ష్మి, ఉదారి నాగమణి, హర్షవర్ధన్ తదితరులు పాల్గొన్నారు.

34వ వార్డు ఎర్రకుంట వాగు పూడికతీత పనులు ప్రారంభం

వరద నీరు సాఫీగా వెళ్లేందుకు చర్యలు-మున్సిపల్ చైర్మన్ ఎర్నేని కుసుమ వెంకటరత్నం బాబు



కోదాడ టౌన్, జూన్ 27 (ప్రజా జ్యోతి):

?వర్షాకాలంలో పట్టణ ప్రజలకు వరద ముంపు సమస్యలు తలెత్తకుండా ముందస్తు చర్యలు చేపట్టమని కోదాడ మున్సిపల్ చైర్మన్ ఎర్నేని కుసుమ వెంకటరత్నం బాబు తెలిపారు. శనివారం కోదాడ పట్టణంలోని 34వ వార్డు ఎర్రకుంట వాగులో పూడికతీత, గుర్రపు డెక్క పేరుకుపోయిన వ్యర్థాల తొలగింపు పనులను ఆమె స్వయంగా పరిశీలించి ప్రారంభించారు. ఈ సందర్భంగా చైర్మన్ మాట్లాడుతూ గతంలో భారీ వర్షాలు కురిసిన సమయంలో వాగులో పూడిక, వ్యర్థాల కారణంగా వరద నీరు సాఫీగా ముందుకు సాగక పట్టణ ప్రజలు అనేక

ఇబ్బందులు ఎదుర్కొన్నారని గుర్తు చేశారు. ఈ సమస్యకు పరిష్కారం చూపేందుకే వర్షాలు పడకముందే ముందస్తు చర్యలతో వాగును శుభ్రం చేయిస్తున్నామని వివరించారు. వరద నీరు ఎలాంటి అడ్డంకులు లేకుండా సాఫీగా వెళ్లేలా ఈ చర్యలు తీసుకుంటున్నట్లు ఆమె పేర్కొన్నారు. ఈ కార్యక్రమంలో మున్సిపల్ వైస్ చైర్మన్ దేవరపల్లి మల్లేశ్వరి, స్థానిక కౌన్సిలర్ గంధం బాలేంద్ర, పాండు, 33 వ వార్డు కౌన్సిలర్ పగడిపల్లి ఏసు పాదం, డి ఈ సాయి లక్ష్మి, తోట శ్రీను, పుల్లయ్య, గోపయ్య, తిరువ్ వార్డ్ ప్రజలు పాల్గొన్నారు.



యువత చెడు వ్యసనాలకు దూరంగా ఉండాలి

సూతనకల్, జూన్ 27 (ప్రజాజ్యోతి):

నిరుద్యోగుల సమస్యలు పరిష్కరించడంలో, డ్రగ్స్ మాదకద్రవ్యాలు, మద్యపానం, బెట్టింగ్ యాప్ లు అరికట్టడంలో రాష్ట్ర ప్రభుత్వం పూర్తిగా విఫలం అయిందని ప్రగతిశీల యువజన సంఘం (పి వై ఎల్) జిల్లా అధ్యక్షులు నల్గొండ నాగయ్య అన్నారు. శనివారం మండల కేంద్రంలోని గునుగంటి సత్యనారాయణ విజ్ఞాన కేంద్రంలో నిర్వహించిన పివైఎల్ సూర్యాపేట డివిజన్ మహాసభ లో పాల్గొని మాట్లాడుతూ రాష్ట్రంలో డ్రగ్స్, మాదకద్రవ్యాల చలామణి రోజురోజుకు పెరిగిపోతుందని, వాటిని అరికట్టడంలో రాష్ట్ర ప్రభుత్వం, నిఘా, పోలీస్ వ్యవస్థ పూర్తిగా విఫలమైందని విమర్శించారు. డ్రగ్స్, మాదకద్రవ్యాలు, బెట్టింగ్ యాప్ ల మూలంగా యువత చెడు వ్యసనాల బారిన పడి అత్యాచారాలు పెరిగిపోతున్నాయని ఆరోపించారు. బెట్టింగ్ యాప్ ల మూలంగా అప్పుల పాలై ఆత్మహత్యలు చేసుకోవాల్సిన పరిస్థితి ఏర్పడుతుందని, ఇలాంటి యాప్ లను వెంటనే నియంత్రించాలని రాష్ట్ర ప్రభుత్వాన్ని కోరారు. రేవంత్ రెడ్డి ప్రభుత్వం అధికారంలోకి వచ్చే ముందు నిరుద్యోగులకు ఉద్యోగ అవకాశాలు కల్పిస్తామని, ఉద్యోగ క్యాలెండర్ విడుదల చేసి ఖాళీగా ఉన్న అన్ని రకాల పోస్టులు భర్తీ చేస్తామని చెప్పి నిరుద్యోగులను మోసం చేస్తున్నారని వారు ఆవేదన వ్యక్తం చేశారు. నిరుద్యోగులు ఉద్యోగాలు లేక కోచింగ్ సెంటర్ల చుట్టూ ప్రైవేట్ కంపెనీల చుట్టూ ప్రదక్షిణలు చేస్తున్నారని వారు అన్నారు. కోచింగ్ సెంటర్లో వేలకు వేల రూపాయలు ఫీజులు కట్టి కోచింగ్ తీసుకుంటూ పట్టణాలలో



రూమ్ లు అద్దెకు తీసుకొని నోటిఫికేషన్ కోసం ఎదురుచూస్తున్న నిరుద్యోగులకు రాష్ట్ర ప్రభుత్వం నిరాశ మిగిలుస్తుందని ఆవేదన వ్యక్తం చేశారు. కేంద్రంలోని బీజేపీ ప్రభుత్వం సైతం నిరుద్యోగులను మోసం చేస్తూ కాలం వెళ్ళదీస్తుందని అన్నారు. కేంద్ర ప్రభుత్వం నిరుద్యోగులకు ఇచ్చిన హామీలను వెంటనే అమలు చేయాలని, రెండు లక్షల ఉద్యోగాల భర్తీ చేయాలని ఈ సందర్భంగా డిమాండ్ చేశారు. రాష్ట్రంలోని కాంగ్రెస్ ప్రభుత్వం వెంటనే జాబ్ క్యాలెండర్ విడుదల చేసి రాష్ట్రంలోని ఖాళీగా ఉన్న అన్ని రకాల పోస్టులను భర్తీ చేయాలని డిమాండ్ చేశారు. రాష్ట్రంలో జాబ్ క్యాలెండర్ విడుదల చేసి నిరుద్యోగ సమస్యను పరిష్కరించాలని, డ్రగ్స్, మాదకద్రవ్యాలు, బెట్టింగ్ యాప్లను నియంత్రించాలని రాష్ట్ర ప్రభుత్వాన్ని డిమాండ్ చేశారు. ఈ సమావేశంలో పి వై ఎల్ రాష్ట్ర మాజీ ఉపాధ్యక్షులు కుసుకుంట్ల సైదులు, పి వై ఎల్ జిల్లా ప్రధాన కార్యదర్శి డి రవి, రమేష్ గిరి బాబు, ప్రవీణ్, గాంధీ, బి వెంకన్న, సతీష్, గణేష్, మధు, వంశీ తదితరులు పాల్గొన్నారు.

తిరపమ్మ మృతికి బీజేపీ నాయకుల సంతాపం

తిరపమ్మ మృతి బీజేపీ పార్టీకి తీరని లోటు



కోదాడ టౌన్, జూన్ 27 (ప్రజా జ్యోతి):

?కోదాడ మండలం గణపవరం గ్రామానికి చెందిన బీజేపీ బూత్ అధ్యక్షులు, సర్పంచ్ అభ్యర్థి పిడమర్తి బాబు మాతృమూర్తి తిరపమ్మ కన్నుమూశారు. ఈ విషయం తెలుసుకున్న బీజేపీ నియోజకవర్గ, మండల నాయకులు గణపవరంలోని వారి నివాసానికి చేరుకుని తిరపమ్మ భౌతికకాయానికి పూలమాలలు వేసి నివాళులర్పించారు.

?అనంతరం పిడమర్తి బాబు, వారి కుటుంబ సభ్యులను పరామర్శించి తమ ప్రగాఢ సానుభూతిని తెలియజేశారు. తిరపమ్మ ఆత్మకు శాంతి చేకూరాలని, ఈ కష్టసమయంలో ఆ కుటుంబానికి భగవంతుడు మనోహారాన్ని ప్రసాదించాలని వారు ప్రార్థించారు. ఈ కార్యక్రమంలో బీజేపీ జిల్లా ఉపాధ్యక్షులు మల్లెబోయిన వెంకటేశ్ బాబు, మండల అధ్యక్షులు గాదరి పుల్లారావు, ఉపాధ్యక్షులు జాబ్బెట్టి పూర్ణయ్య, కిసాన్ మోర్చా మండల అధ్యక్షులు బీతం చెవిరెడ్డి, స్థానిక నాయకులు, కార్యకర్తలు పాల్గొన్నారు.

కొత్త పట్టాదారులు రైతు

భరోసాకు దరఖాస్తు చేసుకోవాలి

- మండల వ్యవసాయ అధికారి ప్రీతమ్ కుమార్



గరిడేపల్లి, జూన్ 27 (ప్రజా జ్యోతి): రైతులకు ఆర్థిక భరోసా కల్పించే లక్ష్యంతో అమలు చేస్తున్న రైతు భరోసా పథకానికి కొత్తగా పట్టాదారు పాస్ పుస్తకాలు పొందిన రైతుల నుంచి దరఖాస్తులను స్వీకరిస్తున్నట్లు మండల వ్యవసాయ అధికారి ప్రీతమ్ కుమార్ తెలిపారు. జూన్ 15వ తేదీ వరకు కొత్తగా పట్టాదారు పాస్ పుస్తకాలు పొందిన రైతులు ఈ అవకాశాన్ని సద్వినియోగం చేసుకుని జూలై 5వ తేదీలోగా దరఖాస్తు

చేసుకోవాలని ఆయన కోరారు. అర్హులైన రైతులు దరఖాస్తుతో పాటు పట్టాదారు పాస్ పుస్తకం, ఆధార్ కార్డు, బ్యాంకు ఖాతా పుస్తకం జిరాక్స్ ప్రతులను సమర్పించాలని సూచించారు. అర్హత కలిగిన ఒక్క రైతు కూడా ఈ పథకానికి దూరం కాకుండా అధికారులు ప్రత్యేక చర్యలు తీసుకుంటున్నారని తెలిపారు. రైతులు నిర్ణీత గడువులోగా దరఖాస్తు చేసుకుని ప్రభుత్వ సంక్షేమ పథకాల ప్రయోజనాలను పొందాలని ఆయన విజ్ఞప్తి చేశారు.

చిన్నారులకు పలకల పంపిణీ

నూతనకల్, జూన్ 27 (ప్రజాజ్యోతి):

మండల పరిధిలోని ఎర్రపహాడ్ ప్రాథమిక పాఠశాలలోని శ్రీ ప్రైమరీ (ఒకటవ తరగతి) విద్యార్థులకు నూతనకల్ మాజీ సర్పంచ్ తీగల కరుణశ్రీ గిరిధర్ రెడ్డి పుట్టినరోజు సందర్భంగా అశోక చక్రవర్తి ఫౌండేషన్ ఆధ్వర్యంలో శనివారం పలకల పంపిణీ చేశారు. ఈ సందర్భంగా ఆ ఫౌండేషన్ అధ్యక్షుడు పసుల అశోక్ యాదవ్ మాట్లాడారు. ఈ కార్యక్రమంలో ప్రధానోపాధ్యాయురాలు అనంతల కళావతి, ఉపాధ్యాయులు మాధవి, జ్యోతి, ఫౌండేషన్ సభ్యులు చిర్ర శ్రీనాథ్ గౌడ్, గుండా శరత్ వర్మ, విద్యార్థిని, విద్యార్థులు తదితరులు పాల్గొన్నారు.



చట్టాలపై అవగాహన పంచుకోండి, వ్యసనాలకు దూరంగా ఉండండి

- మత్తుతో జీవితాలను అంధకారం చేసుకోవద్దు- డ్రగ్స్ బారిన పడితే భవిష్యత్తు అంధకారమే

- సీనియర్ సివిల్ జడ్జి సురేష్-ప్రిన్సిపల్ జూనియర్ సివిల్ జడ్జి భవ్య

- సనా ఇంజనీరింగ్ కళాశాల, తేజ విద్యాలయాల్లో మాదకద్రవ్యాల వ్యతిరేక అవగాహన సదస్సు



కోదాడ టౌన్, జూన్ 27 (ప్రజా జ్యోతి):

అంతర్జాతీయ మాదకద్రవ్యాల వ్యతిరేక దినోత్సవాన్ని పురస్కరించుకొని మండల న్యాయ సేవాధికారి సంస్థ ఆధ్వర్యంలో కోదాడ పట్టణంలోని తేజ విద్యాలయ, సనా ఇంజనీరింగ్ కళాశాలలో విద్యార్థులకు ప్రత్యేక అవగాహన సదస్సును నిర్వహించారు. ఈ కార్యక్రమానికి ముఖ్యఅతిథిలుగా తేజ విద్యాలయా నందు సీనియర్ సివిల్ జడ్జి సురేష్, సనా ఇంజనీరింగ్ కళాశాల నందు ప్రిన్సిపల్ జూనియర్ సివిల్ జడ్జి భవ్య లు హాజరై విద్యార్థులను ఉద్దేశించి మాట్లాడారు. విద్యార్థి దశ నుంచే చట్టాలపై కనీస అవగాహన కలిగి ఉండటం ఎంతో అవసరమన్నారు. యువత మాదకద్రవ్యాల వంటి వ్యసనాలకు దూరంగా ఉండి, తమ ఉజ్వల భవిష్యత్తుకు బాటలు



వేసుకోవాలని పిలుపునిచ్చారు. మత్తు పదార్థాల వినియోగం, రవాణా వల్ల ఎదురయ్యే చట్టపరమైన కఠిన శిక్షలను, వివిధ న్యాయపరమైన అంశాలను ఆమె విద్యార్థులకు వివరించారు. కష్టపడి చదువుకొని తల్లిదండ్రులు కన్న కలలను నెరవేర్చాలన్నారు. మాదకద్రవ్యాల జోలికి వెళ్ళమంటూ విద్యార్థులతో ప్రతిజ్ఞ చేయించారు. ఈ సదస్సులో రూరల్ ఎస్సై గోపాల్ రెడ్డి, బార్ అసోసియేషన్ ఉపాధ్యక్షులు గల్ల నరసింహారావు, కళాశాల ప్రిన్సిపల్ గోపిరెడ్డి, యద్వల్లి వెంకటేశ్వర్లు, యశ్వంత్ రామారావు, ఉయ్యాల నరసయ్య, పెద్దబాబు, నవీన్, హుస్సేన్, శరత్ కుమార్, రియాజ్, కళాశాల అధ్యాపకులు, న్యాయశాఖ సిబ్బంది మరియు విద్యార్థులు పాల్గొన్నారు.



కొత్త పట్టాదారులు రైతు భరోసాకు దరఖాస్తు చేసుకోవాలి

- మండల వ్యవసాయ అధికారి కళ్యాణ్ చక్రవర్తి



పాలకీడు, జూన్ 27 (ప్రజా జ్యోతి): రైతులకు ఆర్థిక భరోసా కల్పించే లక్ష్యంతో అమలు చేస్తున్న రైతు భరోసా పథకానికి కొత్తగా పట్టాదారు పాస్ పుస్తకాలు పొందిన రైతుల నుంచి దరఖాస్తులను స్వీకరిస్తున్నట్లు మండల వ్యవసాయ అధికారి కళ్యాణ్ చక్రవర్తి తెలిపారు. జూన్ 15వ తేదీ వరకు కొత్తగా పట్టాదారు పాస్ పుస్తకాలు పొందిన రైతులు ఈ అవకాశాన్ని సద్వినియోగం చేసుకుని జూలై 5వ తేదీలోగా

పాలకీడు, జూన్ 27 (ప్రజా జ్యోతి):

రైతులకు ఆర్థిక భరోసా కల్పించే లక్ష్యంతో అమలు చేస్తున్న రైతు భరోసా పథకానికి కొత్తగా పట్టాదారు పాస్ పుస్తకాలు పొందిన రైతుల నుంచి దరఖాస్తులను స్వీకరిస్తున్నట్లు మండల వ్యవసాయ అధికారి కళ్యాణ్ చక్రవర్తి తెలిపారు. జూన్ 15వ తేదీ వరకు కొత్తగా పట్టాదారు పాస్ పుస్తకాలు పొందిన రైతులు ఈ అవకాశాన్ని సద్వినియోగం చేసుకుని జూలై 5వ తేదీలోగా

దరఖాస్తు చేసుకోవాలని ఆయన కోరారు. అర్హులైన రైతులు దరఖాస్తుతో పాటు పట్టాదారు పాస్ పుస్తకం, ఆధార్ కార్డు, బ్యాంకు ఖాతా పుస్తకం జిరాక్స్ ప్రతులను సమర్పించాలని సూచించారు. అర్హత కలిగిన ప్రతి ఒక్క రైతు కూడా ఈ పథకానికి దూరం కాకుండా అధికారులు ప్రత్యేక చర్యలు తీసుకుంటున్నారని తెలిపారు. రైతులు నిర్ణీత గడువులోగా దరఖాస్తు చేసుకుని ప్రభుత్వ సంక్షేమ పథకాల ప్రయోజనాలను పొందాలని ఆయన విజ్ఞప్తి చేశారు. ఫార్మర్ రిజిస్టర్ చేసుకొని వాళ్ళు తప్పక చేసుకోవాలని కేంద్రం, రాష్ట్ర ప్రభుత్వాలు పథకాలు పొందాలంటే ఫార్మర్ రిజిస్టర్ తప్పనిసరి అని తెలిపారు.

భాస్కర్ కుటుంబానికి అండగా ఉంటాం

- ఎమ్మెల్యే కుందూరు జైవీర్ రెడ్డి

హాళియా, జూన్ 27 (ప్రజా జ్యోతి) :

అనుముల మండల పరిధిలోని కొనలమర్రి గ్రామంలో ఇటీవల కన్నుమూసిన సీనియర్ కాంగ్రెస్ పార్టీ కార్యకర్త పగడాల భాస్కర్ దశదినకర్మ శనివారం నిర్వహించారు. కార్యక్రమానికి శాసనసభ్యులు కుందూరు జైవీర్ రెడ్డి హాజరయ్యారు. భాస్కర్ చిత్రపటానికి పూలమాలలు వేసి నివాళులర్పించారు. ఈ సందర్భంగా భాస్కర్ కాంగ్రెస్ పార్టీకి చేసిన సేవలను నిబద్ధతను ప్రత్యేకంగా స్మరించుకున్నారు. భాస్కర్ అకాల మరణంతో తీరని లోటును ఎదుర్కొంటున్న భాస్కర్ కుటుంబానికి కొండంత ధైర్యాన్ని ఇచ్చారు. మృతుడి కుటుంబానికి తక్షణసాయంగా రూ. 100000 లు ఆర్థిక సహాయాన్ని కుటుంబానికి అందజేశారు. భాస్కర్ తల్లిదండ్రులను పరామర్శించి కుంభానికి ఎల్లవేళలా పెద్దన్నలా తోడుంటానని, ఎ లాంటి కష్టం వచ్చినా



ఆదుకుంటానని ధైర్యం చెప్పారు. కార్యక్రమంలో హాళియా మున్సిపల్ చైర్మన్ చింతల చంద్రారెడ్డి, మండల పార్టీ అధ్యక్షుడు కుందూరు వెంకటరెడ్డి, కాంగ్రెస్ పార్టీ నాయకులు కుందూరు రాజేందర్ రెడ్డి, నకిరేకంటి సైదులు, కుటుంబ సభ్యులు ఉన్నారు.

ఆర్టీసీ బస్టాండ్ లో రూ.15 లక్షలతో మోడ్రన్ టాయిలెట్

- శంకుస్థాపన చేసిన మున్సిపల్ చైర్మన్ చింతల చంద్రారెడ్డి

హాలియా,జూన్ 27(ప్రజా జ్యోతి) :

హాలియా మున్సిపాలిటీలోని ఆర్టీసీ బస్టాండ్ ఆవరణలో ప్రయాణికులు స్థానిక ప్రజల దశాబ్దాల నిరీక్షణకు స్థిరపడింది. బస్టాండుకు వచ్చే ప్రయాణికుల అత్యవసర అవసరాలను తీర్చేందుకు పట్టణంలో పారిశుధ్యం మెరుగుపరిచేందుకు కేంద్ర గృహ పట్టణ మంత్రిత్వ శాఖ ఆధ్వర్యంలో స్వచ్ఛ భారత్ మిషన్ 2.0 నిధుల నుంచి రూ.15 లక్షల వ్యయంతో అత్యాధునిక ప్రజా శౌచాలయాన్ని (మోడర్న్ టాయిలెట్) నిర్మించనున్నారు. ఈ పనులకు శనివారం హాలియా మున్సిపల్ చైర్మన్ చింతల చంద్రారెడ్డి భూమి పూజ చేసి శంకుస్థాపన చేశారు. ఈ సందర్భంగా మున్సిపల్ చైర్మన్ చంద్రారెడ్డి మాట్లాడుతూ నిత్యం వేలాదిమంది ప్రయాణికులతో రద్దీగా ఉండే హాలియా బస్టాండ్ శ్రీశీ సరైన పారిశుధ్య వసతులు లేక ప్రజలు ముఖ్యంగా మహిళలు పడుతున్న ఇబ్బందులను గమనించి ఈ అత్యాధునిక శౌచాలయ నిర్మాణానికి శ్రీకారం చుట్టామని తెలిపారు. మోడర్న్ టాయిలెట్ లో మహిళలు పురుషులతో పాటు దివ్యాంగుల ప్రత్యేక అవసరాలకు అనుగుణంగా ప్రత్యేక సదుపాయాలు ర్యాంపులు ఏర్పాటు చేస్తున్నట్లు పేర్కొన్నారు. నాణ్యత ప్రమాణాలతో నిర్మిత గడువులోగా నిర్మాణాన్ని పూర్తిచేసి ప్రజలకు



అందుబాటులోకి తెస్తామని దీనివల్ల బస్టాండ్ పరిసర ప్రాంతాల్లో పరిశుభ్రమైన ఆరోగ్యకరమైన వాతావరణం నెలకొంటుందని ఆయన అశాభావం వ్యక్తం చేశారు. కార్యక్రమంలో మున్సిపల్ కమిషనర్ కే రవీందర్ రెడ్డి, కౌన్సిలర్లు చెరుపల్లి ముత్యాల, బొంగరాల యేసు రాజు, దేపావత్ ప్రసాద్ నాయక్, వార్డ్ కౌన్సిలర్ సలహాదారులు సకిరేకంటి సైదులు, చిట్టిప్రోలు కరుణాసాగర్, ఎడవల్లి రంజిత్, కో ఆప్షన్ సభ్యులు వర్మాల శేఖర్ రెడ్డి మహమ్మద్ రషీద్, పట్టణ పార్టీ అధ్యక్షుడు వెంపటి శ్రీనివాస్, కుకడాల ఆంజనేయులు, తదితరులు పాల్గొన్నారు.

ఓటర్ జాబితా సవరణకు సహకరించాలి

- మున్సిపల్ చైర్మన్ చింతల చంద్రారెడ్డి

హాలియా,జూన్ 27(ప్రజా జ్యోతి) :

భారత ఎన్నికల సంఘం ఆదేశాల మేరకు చేపడుతున్న ప్రత్యేక ఓటర్ జాబితా సవరణ కార్యక్రమాన్ని విజయవంతం చేసేందుకు రాజకీయ పార్టీలు పూర్తిస్థాయిలో సహకరించాలని హాలియా మున్సిపల్ చైర్మన్ చింతల చంద్రారెడ్డి కోరారు. గురువారం ప్రారంభమైన ఓటర్ జాబితా ప్రత్యేక సమగ్ర సవరణ (సర్) కార్యక్రమాన్ని మున్సిపల్ చైర్మన్ చింతల చంద్రారెడ్డి క్షేత్రస్థాయిలో పరిశీలించారు. పట్టణంలోని పోలింగ్ స్టేషన్ నెంబర్ 163 లో జరుగుతున్న ఓటర్ సవరణ ప్రక్రియను స్వయంగా పరిశీలించారు. అనంతరం ఆయన స్థానికులను ఉద్దేశించి మాట్లాడారు. ఈనెల 25ఋ తేదీ నుండి వచ్చేనెల 24వ తేదీ వరకు మున్సిపాలిటీ పరిధిలో ఓటర్ జాబితా ప్రత్యేక సమగ్ర సవరణ ఎన్యూమరేషన్ కార్యక్రమం ముమ్మరంగా సాగుతుందని ఆయన వెల్లడించారు. ప్రక్రియలో భాగంగా బి ఎల్ వో లు, సూపర్వైజర్లు ప్రతి ఇంటికి వస్తారని, ప్రజలు తమ పూర్తి వివరాలను నమోదు చేసి అవసరమైన పత్రాలను జతపరచి అధికారులకు అందిస్తూ పూర్తిస్థాయిలో సహకరించాలని కోరారు. గత 2022 లో చేపట్టిన సవరణ కార్యక్రమం ఆధారంగా ఇప్పటికే మ్యాపింగ్ ప్రక్రియ పూర్తి చేశామని, ఒకవేళ ఇంకా ఎవరైనా మ్యాపింగ్ కాకుండా ఉండిపోతే వారి వివరాలను కూడా



ఇప్పుడు కొత్తగా నమోదు చేయడం జరుగుతుందని స్పష్టం చేశారు. ఎన్నికల సంఘం నిబంధనల ప్రకారం ప్రతి ఒక్కరూ తాము ప్రస్తుతం ఎక్కడ నివాసం ఉంటే అక్కడ ఓటరుగా నమోదు చేసుకునే సువర్ణ అవకాశం ఉందని ఈ బాధ్యతాయుతమైన ప్రక్రియను ప్రజలందరూ సద్వినియోగం చేసుకోవాలని ఆయన పిలుపునిచ్చారు. కార్యక్రమంలో బిఎల్ఓ.జి.అనిల్ కుమార్, కౌన్సిలర్ సలహాదారుడు మహమ్మద్ మజాహర్ మొయిన్, కున్ రెడ్డి కృష్ణారెడ్డి పలువురు ప్రజా ప్రతినిధులు, ఎన్నికల సిబ్బంది పాల్గొన్నారు.

'సర్'తో కాంగ్రెస్ అనుకూల వర్గాల ఓట్లకు ముప్పు

బీఎల్ఓలు, పార్టీ నేతలు అప్రమత్తంగా ఉండాలి: జూపల్లి



ఆదిలాబాద్, జూన్ 27

సర్ ప్రక్రియ ద్వారా కాంగ్రెస్ అనుకూల వర్గాల ఓట్లకు ముప్పు పొంచి ఉందని మంత్రి జూపల్లి కృష్ణారావు అన్నారు. రాష్ట్రంలో కాంగ్రెస్ మళ్లీ అధికారంలోకి రావాలన్నా.. రాహుల్ గాంధీ

దేశానికి ప్రధాని కావాలన్నా సర్పై ప్రత్యేక దృష్టి సారించాలని పార్టీ శ్రేణులకు సూచించారు. శనివారం ఆదిలాబాద్ జిల్లాలో పర్యటించిన ఆయన.. పలు కార్యక్రమాల్లో పాల్గొన్నారు. సర్పై బీఎల్ఓలకు నిర్వహించిన అవగాహన సదస్సులో జూపల్లి మాట్లాడుతూ.. కాంగ్రెస్ కుబలమైన ఓటు బ్యాంకు అయిన మైనార్టీ, మహిళలు, ఎస్టీ, ఎస్సీల ఓట్ల విషయంలో జాగ్రత్తగా వ్యవహరించాలని సూచించారు. బీఎల్ఓలు, పార్టీ మండల అధ్యక్షులు, సూపర్వైజర్లు అప్రమత్తంగా ఉండాలని.. లేదంటే పెద్ద ఎత్తున ఓట్లు గల్లంతయ్యే ప్రమాదముందని హెచ్చరించారు. ఉమ్మడి ఆదిలాబాద్ జిల్లాలో 23 లక్షల పైచిలుకు ఓట్లకు గాను 18 లక్షల ఓట్లు మాత్రమే మ్యాపింగ్ చేశారన్నారు. అనంతరం ఆదిలాబాద్ పట్టణంలోని 23వ వార్డు తాటిగూడలో ఇందిరమ్మ పథకం కింద నిర్మించిన ఇళ్లకు లబ్ధిదారులతో కలిసి మంత్రులు జూపల్లి, అజారుద్దీన్, ప్రభుత్వ సలహాదారు షబ్బీర్ అలీ గృహ ప్రవేశాలు నిర్వహించారు.

ఓటర్ల జాబితా పారదర్శకతే లక్ష్యం

- కాంగ్రెస్ శ్రేణులకు ఎమ్మెల్యే జై వీర్ రెడ్డి కీలక దిశా నిర్దేశం



హాలియా,జూన్ 27(ప్రజా జ్యోతి):

నాగార్జునసాగర్ నియోజకవర్గంలో ఓటర్ల జాబితా ప్రత్యేక సమగ్ర సవరణ (సర్) కార్యక్రమాన్ని అత్యంత పారదర్శకంగా నిర్వహించడమే లక్ష్యంగా స్థానిక శాసనసభ్యులు కుందూరు జైవీర్ రెడ్డి కాంగ్రెస్ పార్టీ శ్రేణులకు దిశా నిర్దేశం చేశారు. హాలియా పట్టణ కేంద్రంలోని ఎమ్మెల్యే క్యాంపు కార్యాలయంలో శనివారం నిర్వహించిన ప్రత్యేక సమావేశంలో నియోజకవర్గ పరిధిలోని ప్రజా ప్రతినిధులు మాజీ ప్రజా ప్రతినిధులు వివిధ అనుబంధ సంఘాల నాయకులు పాల్గొన్నారు. ఈ సందర్భంగా ఆయన మాట్లాడుతూ ప్రతి గ్రామం తండా మండల పట్టణ పరిధిలో బూతులు ఆఫీసర్లతో (బిఎల్ఓ) కాంగ్రెస్ పార్టీ బూతు లెవెల్ ఏజెంట్లు (బిఎల్ఎ) సమన్వయం చేసుకుంటూ ముందుకు సాగాలని సూచించారు. పార్టీ నాయకులు కార్యకర్తలు ప్రతి ఇంటికి వెళ్లి నిశితంగా సర్వే చేయాలని, చనిపోయిన వారి పేర్లను ఓటర్ల జాబితా నుండి తొలగించడంతోపాటు చిరునామాలు దొరికిన తప్పులను సరిచేయాలని స్పష్టం చేశారు. 18 సంవత్సరాలు నిండిన అర్హులైన యువతి యువకులందరికీ ఓటు హక్కు కల్పించేలా ప్రత్యేక చొరవ చూపాలని పిలుపునిచ్చారు. ఓటర్ల జాబితాలో ఎలాంటి అక్రమాలకు తావు లేకుండా అత్యంత పారదర్శకమైన ఓటర్ లిస్టును రూపొందించేందుకు ప్రతి ఒక్కరు బాధ్యతగా పనిచేయాలని ఆయన పార్టీ శ్రేణులకు సలహాలు సూచనలు అందజేశారు. కార్యక్రమంలో మాజీ జెడ్పీ వైస్ చైర్మన్ కర్నాటి లింగారెడ్డి, మున్సిపల్ చైర్మన్ చింతల చంద్రారెడ్డి, మార్కెట్ చైర్మన్ లు తుమ్మలపల్లి చంద్రశేఖర్ రెడ్డి, అంకతి సత్యం, మండల పార్టీ అధ్యక్షులు నాయకులు కార్యకర్తలు పాల్గొన్నారు.

నేడు పల్స్ పోలియో...

(మొదటిపేజీ తరువాయి)



సామాజిక సేవకులు, యువకులు, ఎన్ఎస్ఎస్, ఎన్ఎస్సీ వంటి వలంటీర్లనుకూడా ఈ కార్యక్రమంలో భాగస్వాములను చేసే వారు. ఐదేళ్లలోపు చిన్నారులు ఒక్కరు కూడా తప్పిపోకుండా వంద శాతం పోలియో చుక్కల పంపిణీ కార్యక్రమాన్ని జిల్లా యంత్రాంగం విజయవంతం చేసేది. తప్పిపోయిన వారు తమ పిల్లలకు చుక్కలు వేయించుకునేందుకు వీలుగా ఇంటింటికి వైద్య ఆరోగ్య సిబ్బందిని పంపించివారు. దీంతో అక్షరాస్యులే కాకుండా నిరక్షరాస్యులు, స్థానికీతరులు కూడా వారి చిన్నపిల్లలకు ఎక్కడో ఒక చోట పోలియో చుక్కలను వేయించేవారు. ఈసారి జిల్లా అధికారయంత్రాంగం కానీ, జిల్లా వైద్య ఆరోగ్యశాఖ కానీ పోలియో చుక్కల పంపిణీ కార్యక్రమాలపై ఎలాంటి ప్రకటన చేయలేదు. ప్రజలు ఆసపత్రులకు వీలుకాకుంటే ఎక్కడ వేయించుకోవాలో, ఎంత మంది ఉంటారో తెలియక అయోమయానికి గురవుతున్నారు.